


राजस्थान सरकार
समेकित बाल विकास सेवाएं

क्रमांक-एफ.11³(113)मो./ICDS/2016/

126147-246

जयपुर, दिनांक
26-9-2016

1. जिला कलक्टर,
समस्त।
2. मुख्य कार्यकारी अधिकारी,
जिला परिषद, समस्त।
3. समस्त उप निदेशक
महिला एवं बाल विकास विभाग



विषय-2 अक्टूबर को आंगनबाड़ी केन्द्रों पर आई.सी.डी.एस. (ICDS) स्थापना दिवस मनाने के सम्बन्ध में।

राज्य में 2 अक्टूबर, 1975 को गांधी जयंती के दिन समेकित बाल विकास सेवाएं कार्यक्रम (ICDS), बांसवाड़ा जिले की गढ़ी पंचायत समिति में प्रारम्भ किया गया था। वर्तमान में समेकित बाल विकास सेवाएं कार्यक्रम एक वृहद् कार्यक्रम के रूप में राज्य के समस्त 33 जिलों की 304 बाल विकास परियोजनाओं के 61793 आंगनबाड़ी केन्द्रों के माध्यम से संचालित हो रहा है।

2 अक्टूबर, 2014 को 'स्वच्छ भारत अभियान' की भी शुरुआत की गई थी। इसी दिशा में राज्य के समस्त आंगनबाड़ी केन्द्रों को 'स्वच्छ आंगनबाड़ी केन्द्र' के रूप में विकसित करने के उद्देश्य से ICDS के स्थापना दिवस 2 अक्टूबर को 2 घंटे का कार्यक्रम आयोजित किया जाना है, जिससे आंगनबाड़ी केन्द्रों पर स्वच्छ भारत अभियान की परिकल्पना सार्थक हो सकें। इसके लिए आंगनबाड़ी केन्द्रों पर निम्नानुसार कार्य किये जाने अपेक्षित है :-

स्थापना दिवस आयोजन की पूर्व तैयारियां

1. आंगनबाड़ी केन्द्रों एवं उसके आस-पास व्यापक साफ-सफाई करवाई जाए। केन्द्र पर उपयोगी सामान को व्यवस्थित रूप से रखा जाए तथा नकारा सामान का नियमानुसार निस्तारण कर हटा दिया जाए।
2. IEC/ECCE मैटेरियल, चार्ट्स, खिलौनों आदि को व्यवस्थित रूप से प्रदर्शित किया जाए।
3. पीने के पानी की स्वच्छता के लिए डंडी वाला लोटा, मटका व गिलास, प्लास्टिक कैन/जल शोधक (Water Purifier) की यथासंभव उपलब्धता सुनिश्चित करें।
4. भोजन से पहले व बाद में तथा शौच के पश्चात् साबुन से हाथ धोने के लिए नल वाली प्लास्टिक की बाल्टी, मग, साबुनदानी, साबुन, तौलिया आदि की उपलब्धता सुनिश्चित की जाए।
5. शौचालय की नियमित साफ-सफाई व उपयोग सुनिश्चित किया जाए।
6. वे आंगनबाड़ी केन्द्र जहां शौचालय नहीं है, वहां निर्माण के प्रयास किए जाएं।


स्थापना दिवस का आयोजन

1. 3-6 वर्ष आयुवर्ग के बच्चों, गर्भवती व धात्री महिलाओं व किशोरी बालिकाओं के साथ-साथ बच्चों के अभिभावकों, स्थानीय निवासियों व जनप्रतिनिधियों को भी केन्द्र पर आमंत्रित किया जाए।
2. राष्ट्रपिता महात्मा गांधी की तस्वीर पर माल्यार्पण किया जाए। प्रार्थना सभा, भजन व अन्य सांस्कृतिक कार्यक्रम आदि आयोजित किए जाएं।
3. स्वच्छता की महत्ता बताते हुए समारोह में उपस्थित केन्द्र लाभार्थियों, अभिभावकों व आमंत्रित स्थानीयजन को खुले में शौच के स्थान पर शौचालय के उपयोग के लिए प्रेरित करें।
4. केन्द्र लाभार्थियों को हाथ धोने, प्रतिदिन दंत मंजन व नहाने आदि का महत्व बताते हुए इसका नियमित पालन करने के लिए प्रेरित करें।

5. बच्चों के व्यक्तिगत स्वच्छता सम्बन्धी अच्छी आदतों (Good habits) के निर्माण हेतु कार्यकर्ता प्रतिदिन बच्चों के नाखून कटे होना, बालों में कंघी, स्वच्छ पहनावा आदि चैक करें एवं दैनिक व्यवहार में सम्मिलित करावें।

उपरोक्त व्यवस्था/कार्यों के लिए आंगनबाड़ी केन्द्रों पर उपलब्ध लोचशील कोष (Flexi fund) से अधिकतम राशि रू. 100/- का व्यय किया जा सकता है तथा आवश्यकता होने पर जनसहयोग भी प्राप्त किया जा सकता है।

इस दिन जिला स्तर पर 03 व परियोजना स्तर पर 01 आंगनबाड़ी केन्द्र का चयन किया जाकर, केन्द्र को "स्वच्छ आंगनबाड़ी" प्रमाणपत्र (certificate) भी दिया जाएँ, जिसके चयन के मुख्य रूप से निम्नलिखित 6 आधार होंगे :-



इसी संदर्भ में जिला प्रशासन से अपेक्षा है कि ICDS के स्थापना दिवस को मनाये जाने में विभागीय अधिकारी/ कर्मचारियों को अपेक्षित सहयोग उपलब्ध कराएँ।

(डॉ. समित शर्मा)
निदेशक

क्रमांक-एफ.11(3) मो./ICDS/2016/ 126247-615

जयपुर, दिनांक

26.9.2016

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित है:-

1. विशिष्ट सहायक, माननीय मंत्री महोदया, म.ब.वि., जयपुर को सूचनार्थ।
2. निजी सचिव, शासन सचिव, महिला एवं बाल विकास विभाग, राज., जयपुर।
3. समस्त उप निदेशक, महिला एवं बाल विकास विभाग को भेजकर निर्देशित किया जाता है कि उनके जिले में संचालित आंगनबाड़ी केन्द्रों पर ICDS स्थापना दिवस का समारोहपूर्वक आयोजन कराए।
4. समस्त बाल विकास परियोजना अधिकारी, समेकित बाल विकास सेवाएँ को भेजकर निर्देशित किया जाता है कि उनके परियोजना परिक्षेत्र के आंगनबाड़ी केन्द्रों पर केन्द्र लाभार्थियों, स्थानीय व गणमान्य नागरिकों की उपस्थिति में ICDS स्थापना दिवस का आयोजन कराना सुनिश्चित कराएँ।

(बिन्दु करुणाकर)
अतिरिक्त निदेशक (I)